



झारखंड लोकतांत्रिक क्रांतिकारी मोर्चा के प्रतिनिधिमंडल ने राज्यपाल को सौंपा ज्ञापन विधायक जयराम महतो के लिए मांगी गयी जेड श्रेणी की सुरक्षा

● **विधायक जयराम महतो के साथ हाल के दिनों में कई संदिग्ध घटनाएं घट चुकी हैं, जिनसे उनकी व्यक्तिगत सुरक्षा को गंभीर खतरा उत्पन्न हो गया है**

खबर मन्त्र ब्यूरो

रांची। झारखंड के दुमरी विधानसभा क्षेत्र से विधायक और झारखंड लोकतांत्रिक क्रांतिकारी मोर्चा के अध्यक्ष जयराम कुमार महतो को जेड श्रेणी की सुरक्षा दिए जाने की मांग तेजी से जोर पकड़ रही है। इस मांग को लेकर झारखंड लोकतांत्रिक क्रांतिकारी मोर्चा का एक प्रतिनिधिमंडल रविवार को राज्यपाल संतोष कुमार गंगवार से मिला और उन्हें एक विस्तृत ज्ञापन सौंपा। ज्ञापन में विधायक को जेड श्रेणी की सुरक्षा की मांग की गई है। पार्टी के केंद्रीय सचिव राजदेश



रतन ने जानकारी दी कि विधायक जयराम महतो के साथ हाल के दिनों में कई आपतिजनक और संदिग्ध घटनाएं घट चुकी हैं। जिनसे उनकी व्यक्तिगत सुरक्षा को गंभीर खतरा उत्पन्न हो गया है। उन पर इन घटनाओं को देखते हुए पार्टी ने राज्य सरकार और केंद्र सरकार दोनों से हस्तक्षेप की अपील की है। राजदेश रतन ने कहा कि 'विधायक जयराम महतो जनता के मुद्दों को निर्भीकता से उठाते रहे हैं, चाहे वह भ्रष्टाचार के खिलाफ

आवाज हो या आदिवासी, किसान और मजदूरों के अधिकार की बात। उनके इस संघर्षपूर्ण और निष्पक्ष राजनीतिक रुख के कारण कई प्रभावशाली और असामाजिक तत्व उनके विरोध में सक्रिय हो गए हैं। ऐसे में उनकी जान को खतरा है और उन्हें उच्च स्तरीय सुरक्षा मिलनी चाहिए।' ज्ञापन में उल्लेख किया गया है कि विधायक के साथ पूर्व में भी कई बार जानलेवा घटनाएं घट चुकी हैं। जिन्हें नजरअंदाज नहीं

क्या होती है जेड श्रेणी सुरक्षा

जेड श्रेणी की सुरक्षा, जिसमें 22 से 25 सुरक्षाकर्मी तैनात किए जाते हैं। आमतौर पर उन व्यक्तियों को दी जाती है, जिन्हें उच्चस्तर का खतरा होता है। झारखंड लोकतांत्रिक क्रांतिकारी मोर्चा का कहना है कि विधायक जयराम महतो की सुरक्षा को इसी श्रेणी में रखा जाना चाहिए। ताकि वे बिना किसी भय के अपने जनप्रतिनिधित्व के कर्तव्यों का निर्वहन कर सकें।

किया जा सकता। पार्टी का दावा है कि यह महज संयोग नहीं, बल्कि सुनियोजित प्रयास हैं। जिनका उद्देश्य विधायक को डराना और लोकतांत्रिक आवाज को दबाना है। ज्ञापन में यह भी बताया गया कि इस विषय में पहले भी केंद्रीय गृह मंत्री अमित शाह को पत्र भेजा जा चुका है। लेकिन अब तक कोई स्पष्ट प्रतिक्रिया नहीं मिली है। इसीलिए राज्यपाल से आग्रह किया गया है कि वे इस मामले में हस्तक्षेप कर केंद्रीय गृह मंत्रालय तक यह मांग प्रभावी रूप से पहुंचाएं। राजदेश रतन ने कहा, 'हम

चाहते हैं कि लोकतंत्र में जनप्रतिनिधियों की आवाज सुरक्षित रहे। यदि उनकी सुरक्षा ही सुनिश्चित नहीं होगी, तो वे जनहित के मुद्दों को कैसे उठाएंगे। इसलिए यह सिर्फ किसी एक विधायक की सुरक्षा की मांग नहीं, बल्कि लोकतांत्रिक प्रणाली की रक्षा की मांग है।' झारखंड लोकतांत्रिक क्रांतिकारी मोर्चा ने उम्मीद जताई है कि राज्यपाल इस मामले को गंभीरता से लेंगे और केंद्र सरकार को कार्रवाई के लिए निर्देशित करेंगे।

राज्य सरकार को विश्वास में लें, एम्स कोई निजी संस्था नहीं : डॉ इरफान अंसारी

खबर मन्त्र ब्यूरो

रांची। स्वास्थ्य मंत्री डॉ इरफान अंसारी ने कहा है कि झारखंड की पावन धरती पर राष्ट्रपति का हार्दिक स्वागत करता हूं। यह हमारे राज्य के लिए एक ऐतिहासिक और गौरवपूर्ण क्षण है। हालांकि, मैं यह कहना चाहता हूं कि एम्स देवघर के निदेशक को यह समझना चाहिये कि वे एक जिम्मेदार पद पर हैं। उन्हें झारखंड सरकार और मुझे विश्वास में लेकर कार्य करना



चाहिये। यदि किसी भी कार्यक्रम या निर्णय से पहले संवाद होता, तो

स्थिति अधिक सकारात्मक होती। यदि उन पर किसी राजनीतिक दबाव, विशेषकर भाजपा के इशारे पर काम करने का दबाव है, तो उन्हें यह बात स्पष्ट रूप से राज्य सरकार को बतानी चाहिये। उन्होंने कहा कि एम्स जैसे प्रतिष्ठित संस्थान का संचालन किसी एक दल या व्यक्ति की मर्जी से नहीं। बल्कि संविधान और जनहित के दायरे में होना चाहिये। मैं उम्मीद करता हूं कि भविष्य में समन्वय, पारदर्शिता और सम्मान के साथ कार्य होगा।

अंक नहीं, आत्मबल की पहचान जरूरी : डॉ रामेश्वर उरांव



● **10वीं एवं 12वीं के स्टेट टॉपर्स प्रथम, द्वितीय एवं तृतीय स्थान लाने वाले बच्चों को अति विशिष्ट पुरस्कार से किया जायेगा सम्मानित**

खबर मन्त्र ब्यूरो

रांची। पासवा के मुख्य संरक्षक सह विधायक डॉ रामेश्वर उरांव तथा राष्ट्रीय अध्यक्ष आलोक कुमार दूवे

ने रविवार को संयुक्त बैठक में यह निर्णय लिया कि विद्यार्थियों के लिए राज्य स्तरीय एवं तत्पश्चात जिला स्तरीय छात्र प्रतिभा सम्मान समारोह का आयोजन किया जायेगा। उन्होंने कहा कि कर 10वीं एवं 12वीं के टॉपर्स बच्चे एवं 70 प्रतिशत से अधिक अंक लाने वाले बच्चों को सम्मानित किया जायेगा।

उन्होंने कहा कि यह राज्य स्तरीय समारोह आगामी 23 जून को राजधानी स्थित हरवंश टाना

भगत इंडोर स्टेडियम में आयोजित किया जायेगा। इस अवसर पर झारखंड के तीनों प्रमुख बोर्ड सीबीएसई, आईसीएसई और जैक बोर्ड के 10वीं एवं 12वीं कक्षा के उन विद्यार्थियों को सम्मानित किया जायेगा। उन्होंने कहा कि सम्मान समारोह की सबसे विशेष बात यह होगी कि तीनों बोर्ड के 10वीं और 12वीं के राज्य स्तरीय टॉपर्स यानी प्रथम, द्वितीय एवं तृतीय स्थान प्राप्त करने वाले विद्यार्थियों को अति विशिष्ट छात्र सम्मान से नवाजा जायेगा। यह सम्मान न केवल शैक्षणिक उत्कृष्टता का प्रतीक होगा। बल्कि यह राज्य के अन्य विद्यार्थियों के लिए भी प्रेरणा का स्रोत बनेगा। उन्होंने कहा कि पासवा एक बार फिर यह संदेश देना चाहता है कि हर मेहनती विद्यार्थी सम्मान का पात्र है और शिक्षा केवल अंकों तक सीमित नहीं। बल्कि आत्मबल, आत्मविश्वास और प्रयास की भी पहचान है।

सचिवालय सेवा संघ के अध्यक्ष बने रितेश कुमार व महासचिव राजेश सिंह



खबर मन्त्र ब्यूरो

रांची। झारखंड सचिवालय सेवा संघ के नये अध्यक्ष के पद लिए गृह कारा, आपदा प्रबंधन विभाग में कार्यरत प्रशाखा पदाधिकारी रितेश कुमार निर्वाचित हुए हैं। रितेश कुमार को 261 मत मिला। वहीं, महासचिव पद पर विधि विभाग में कार्यरत राजेश कुमार पर भरोसा जताया गया है। दिनभर चले मतदान के बाद इसकी काउंटिंग करते हुए चुनाव पदाधिकारी ने चुनाव परिणाम की घोषणा की। रविवार को मतदान हटिया स्थित पशुपालन भवन में हुआ। इस चुनाव में अध्यक्ष, महासचिव, उपाध्यक्ष, सचिव, संयुक्त सचिव, संगठन सचिव, कोषाध्यक्ष के पदों के लिए कुल 31 उम्मीदवार मैदान

थे। इनके लिए सचिवालय सेवा के 882 मतदाता थे। पदाधिकारी ने जीत पर जश्न भी मनाया। बधाइयां भी मिली। **इन पदों के लिए ये पदाधिकारी हुए निर्वाचित** अध्यक्ष- रितेश कुमार, महासचिव- राजेश सिंह, उपाध्यक्ष- अनिल सरदार, प्रदीप पासवान, शशिकांत गोप, मुकेश कुमार, धर्मेन्द्र कुमार। सचिव- चंद्रदीप एक्का, धर्मवीर कुमार। संयुक्त सचिव- सोनी कुमारि, अमिता लकड़ा, पपू कुमार, आनंद कुमार, हेमनरायण सिंह। संगठन सचिव- अष्टमी बानरा, विनोद नायक, वैद्यनाथ मुर्मू, रजनीश शुक्ला, रविन्द्र बरनवाल। कोषाध्यक्ष- अवध भगत निर्वाचित हुए।

पर्यावरण एवं वन विभाग, सीसीएल ने किया विश्व पर्यावरण दिवस स्वच्छता अभियान का आयोजन

खबर मन्त्र ब्यूरो

रांची। विश्व पर्यावरण दिवस 2025 के उपलक्ष्य में आयोजित सप्ताहव्यापी कार्यक्रमों की श्रृंखला के अंतर्गत, सेंट्रल कोलफील्ड्स लिमिटेड (सीसीएल) के पर्यावरण एवं वन विभाग द्वारा रविवार को रांची स्थित करम टोली तालाब एवं लाइन टैंक क्षेत्र में एक व्यापक स्वच्छता अभियान का आयोजन किया गया। यह अभियान इस वर्ष के वैश्विक विषय 'प्लास्टिक प्रदूषण समाप्त करें' के अनुरूप आयोजित किया गया। इस अभियान का नेतृत्व श्री राजकुमार, महाप्रबंधक एवं विभागाध्यक्ष (पर्यावरण) तथा पीके सिन्हा, महाप्रबंधक (वन) ने किया।

इस अवसर पर पर्यावरण विभाग के अधिकारियों एवं कर्मचारियों ने उत्साहपूर्वक भाग लिया, जिससे सीसीएल की पर्यावरणीय स्थिरता और सामाजिक उत्तरदायित्व के प्रति प्रतिबद्धता स्पष्ट रूप से परिलक्षित हुई। कार्यक्रम में प्रमुख रूप से श्रीमती संगीता (महाप्रबंधक, पर्यावरण), जी. श्रीनिवास (मुख्य



प्रबंधक, पर्यावरण), रजत ठाकुर एवं श्रीमती स्वाति सिंह (प्रबंधक, पर्यावरण), जी. विद्या सागर, राजीव कुमार तथा नितेश सिन्हा (उप प्रबंधक, पर्यावरण), शुभम सुयश (सहायक प्रबंधक, पर्यावरण), एवं अन्य कर्मचारियों में इफान अली खान, पंचम मुंडा, श्री लक्ष्मण, शहनवाज आलम एवं श्रीमती संसुन निशा ने भाग लिया। स्वच्छता अभियान के अंतर्गत जलाशयों तथा आस-पास के क्षेत्रों से प्लास्टिक एवं अन्य गैर-बायोडिग्रेडेबल कचरे को हटाया गया। इसका उद्देश्य इन जल स्रोतों की पारिस्थितिकीय स्थिति को बहाल करना तथा उनके सौंदर्य को पुनः स्थापित करना रहा। इस अवसर पर श्री राजकुमार

ने सभी प्रतिभागियों के सामूहिक प्रयास की सराहना करते हुए कहा कि, 'हम सीसीएल में एक स्वच्छ, हरित और प्लास्टिक-मुक्त भविष्य के लिए सतत प्रयास कर रहे हैं।' वहीं पीके सिन्हा ने शहरी जल स्रोतों के संरक्षण पर बल देते हुए नागरिकों में पर्यावरणीय चेतना एवं जिम्मेदारी की भावना विकसित करने की आवश्यकता को रेखांकित किया।

यह स्वच्छता अभियान न केवल प्लास्टिक प्रदूषण को कम करने की दिशा में एक सशक्त पहल है, बल्कि यह सीसीएल द्वारा कोल इंडिया लिमिटेड के अधीन एक उत्तरदायी कॉर्पोरेट संस्था के रूप में सतत विकास के प्रति की जा रही प्रतिबद्धता को भी दर्शाता है।

रेखा तिकी को बड़ा अफसर बनाने में हरसंभव मदद : शिल्पी नेहा तिकी

● **मंत्री शिल्पी नेहा तिकी ने रेखा तिकी को उच्च शिक्षा के लिये दिया एक लाख का चेक**

● **कहा- आज रेखा ने पूरे आदिवासी समाज को गौरवान्वित किया है**

खबर मन्त्र ब्यूरो

रांची। कृषि मंत्री शिल्पी नेहा तिकी ने रविवार को जैक के 12वीं की परीक्षा में कॉमर्स विषय में राज्य भर में छठा स्थान पाने वाली रेखा तिकी से मुलाकात की।



मांडर के मेसाल स्थित महादेव उरांव आवास पर पहुंच कर मंत्री शिल्पी नेहा तिकी ने रेखा को सम्मानित किया। उन्होंने रेखा तिकी की मां सीता उरांव के नाम एक लाख का चेक प्रदान किया है। ये राशि रेखा की उच्च शिक्षा में आर्थिक बाधा को दूर करने में मददगार साबित होगी। उन्होंने कहा कि कड़ी मेहनत, अनुशासन और अपने लक्ष्य को पाने के प्रति समर्पण से सफलता को हासिल किया जा सकता है। आज रेखा तिकी ने अभाव को मात देकर अपने लक्ष्य को भेदने में सफलता पाई है।

उन्होंने कहा कि आज रेखा ने पूरे आदिवासी समाज को गौरावित किया है। रेखा तिकी ने उस राजनीतिक उद्देश्य को भी साबित किया जिसमें हम हर मंच से ये कहते हैं कि आदिवासी समाज तभी आगे बढ़ेगा, जब वो पढ़ेगा और लिखेगा।

उन्होंने कहा है कि रेखा के उज्ज्वल भविष्य के लिए करियर काउंसलिंग की जरूरत होगी। रेखा के उच्च शिक्षा के लिए हरसंभव मदद की जायेगी। वो अपने करियर में बड़ा अफसर बने इस सपने को साकार करने में सहयोग करेंगे।

झारखंड में महिला सुरक्षा एक गंभीर चेतावनी : राफिया नाज

खबर मन्त्र ब्यूरो

रांची। भाजपा की प्रदेश प्रवक्ता राफिया नाज ने कहा है कि झारखंड में महिलाओं की सुरक्षा की स्थिति चिंताजनक और भयावह होती जा रही है। हाल ही में गुमला की एक आदिवासी किशोरी के साथ राजधानी रांची में जो घटना हुई, वह मानवता को शर्मसार करने वाली है। एक मासूम को दिनदहाड़े बहला-फुसलाकर अगवा किया गया। फिर जंगल में ले जाकर उसके साथ सामूहिक बलात्कार हुआ। यह कोई अकेली घटना नहीं है। यह उस व्यवस्था का नमूना है जो राज्य की बहन-बेटियों को सुरक्षा देने में पूरी तरह असफल हो चुकी है। उन्होंने झारखंड सरकार को कटघरे में खड़ा करते हुये कहा कि राज्य की महिलाएं आज भय और अमरुक्षा के माहौल में जीने को मजबूर हैं। झारखंड सरकार की नीतियां केवल दिखावे की रह गई हैं। मंश्यां सम्मान योजना जैसी



योजनायें सिर्फ पोस्टर और बैनर तक सीमित हैं। उन्होंने कहा कि महिला आयोग का न होना सबसे बड़ा सवाल है। झारखंड राज्य महिला आयोग सितंबर 2020 से निष्क्रिय है। पिछले चार वर्षों से राज्य में महिला आयोग का कोई अध्यक्ष नहीं है, न ही कोई सदस्य। जब एक संवैधानिक संस्था जो महिलाओं की समस्याओं के समाधान के लिए बनाई गई हो, वह खुद निष्क्रिय हो तो सरकार की प्रार्थमिकतायें स्पष्ट हो जाती हैं। वर्तमान में महिला आयोग में 3,137 से अधिक मामले लॉबित

हैं। उन्होंने कहा कि राष्ट्रीय अपराध रिकॉर्ड ब्यूरो के 2022 के आंकड़े दर्शाते हैं कि झारखंड में महिलाओं के खिलाफ अपराध तेजी से बढ़ रहे हैं। झारखंड पूरे देश में सबसे अधिक दहेज उलपीड़न के मामलों वाला राज्य है। जहां 1,844 दहेज संबंधित मामले सामने आये। इसके अलावा, बलात्कार, बालिकाओं की तस्करी, यौन उत्पीड़न, अपहरण और घरेलू हिंसा के मामलों में झारखंड शीर्ष पर है। उन्होंने कहा कि झारखंड में महिलाओं के खिलाफ अपराधों में दर्जनों ऐसे मामले हैं जिनमें एफआईआर दर्ज होने के बाद भी महीनों तक कोई कार्रवाई नहीं होती। पीड़िताएं पुलिस थानों के चक्कर काटती रहती हैं। उन्होंने कहा गुमला की किशोरी के साथ हुए गैंगरेप में भी यह देखने को मिला कि दो आरोपी अब तक फरार हैं। यदि समय रहते प्रभावी कार्रवाई होती, तो शापद आरोपियों को पकड़ा जा सकता था।

पूर्व सीएम चम्पई सोरेन ने ओलचिकी लिपि से संबंधित वेबसाइट का किया उद्घाटन

● **कहा- ओलचिकी लिपि को वैश्विक स्तर पर पहुंचाने की जरूरत**

खबर मन्त्र ब्यूरो

रांची। पूर्व सीएम चम्पई सोरेन ने रविवार को संथाली भाषा के लिये काम करने वाली संस्था एसेका के वेबसाइट को लॉच किया। उन्होंने कहा कि इंटरनेट एवं सूचना तकनीक के इस दौर में संथाली भाषा ने एक लंबी छलांग लगाई है। संथाली भाषा के लिए काम कर रही संस्था एसेका ने संथाली भाषा एवं ओलचिकी लिपि की शिक्षा को वैश्विक स्तर तक पहुंचाने के लिए एक वेबसाइट बनाई है। जिसके तहत स्कूलों एवं अन्य शैक्षणिक संस्थानों को ना सिर्फ जोड़ा जायेगा। बल्कि उन्हें मानक पाठ्य सामग्री भी उपलब्ध करवाई जायेगी। इस वेबसाइट पर संथाली भाषा एवं ओलचिकी लिपि में प्रकाशित साहित्य, पुस्तकें एवं पाठ्य सामग्री उपलब्ध करवाई जायेगी। एसेका के 62वें स्थापना दिवस के अवसर



पर हुई इस पहल का स्वागत करते हुए पूर्व सीएम ने कहा कि नई तकनीक से कदमताल कर के हम लोग नई पीढ़ी को आसानी से अपने साथ जोड़ पायेंगे। ओलचिकी लिपि के आविष्कारक पंडित रघुनाथ मुर्मू ने भाषा के संरक्षण एवं संवर्धन का जो अभियान शुरू किया था, यह उसी दिशा में उठाया गया एक सशक्त कदम है।

उन्होंने ओलचिकी को एक वैज्ञानिक लिपि बताते हुए कहा कि इसकी वजह से संथाली भाषा में लिखना-पढ़ना एवं उसे सीखना काफी आसान हो गया है। उन्होंने याद दिलाया कि उनकी सरकार के कार्यकाल के दौरान संथाली समेत स्थानीय आदिवासी भाषाओं में प्राथमिक स्तर से शिक्षा का प्रस्ताव

कैबिनेट से पास हुआ था। इस अवसर पर उपस्थित वीर सिंदो कान्हू के वंशज मंडल मुर्मू ने इसे एक ऐतिहासिक पहल बताया। उन्होंने कहा कि एसेका द्वारा संथाली भाषा, संस्कृति एवं साहित्य की दिशा में जो पहल की जा रही है। उससे इस भाषा को वैश्विक पहचान मिलेगी। एसेका के जीतारय मुर्मू ने संस्था के उद्देश्यों तथा भविष्य की योजनाओं को लेकर विस्तार से जानकारी दी। उन्होंने कहा कि भारत के विभिन्न राज्यों एवं नेपाल तथा बांग्लादेश में संस्था द्वारा कई स्थानों पर संथाली भाषा में मानक प्रारूप के अनुसार शिक्षा प्रदान की जाती है। इस वेबसाइट के माध्यम से नये शैक्षणिक संस्थानों को जोड़ना आसान होगा।



बिना योग्य डॉक्टर के चल रहा था अल्ट्रासाउंड सेंटर, एसडीएम ने की कार्रवाई, केंद्र सील

अनुप कुमार सिंह

कांडी। गढ़वा सदर एसडीएम संजय कुमार ने क्षेत्र भ्रमण के दौरान बड़ी कार्रवाई करते हुए कांडी बस स्टैंड स्थित केयर अल्ट्रासाउंड सेंटर को तत्काल प्रभाव से सील कर दिया। जांच के दौरान पता चला कि अल्ट्रासाउंड करने वाला कर्मी महज 12वीं पास है और वीए की पढ़ाई कर रहा है, जबकि उसके पास मेडिकल जांच से संबंधित कोई डिग्री या प्रमाणपत्र नहीं है। एसडीएम को जांच के क्रम में यह भी पता चला कि सेंटर का संचालक मझिआंव निवासी रजनीकांत वर्मा है, जो मौके पर मौजूद नहीं था और फोन पर आने



उपस्थित एसडीएम व अन्य।

से भी इनकार कर दिया। इसी बीच एक गर्भवती महिला बिना डॉक्टर की सलाह के जांच कराने पहुंची, जिसका अल्ट्रासाउंड बिना डॉक्टर की मौजूदगी में टेक्नीशियन ने कर

दिया। मामले की गंभीरता को देखते हुए एसडीएम ने सिविल सर्जन को जानकारी दी और उनकी अनुमति से अल्ट्रासाउंड केंद्र को सील कर दिया। मौके पर कांडी थाना की

महिला सब इंस्पेक्टर जूली टुडू और पुलिस बल भी मौजूद थे। एसडीएम संजय कुमार ने बताया कि इस पूरे मामले में रिपोर्ट तैयार कर सिविल सर्जन को अग्रेतर कार्रवाई के लिए

भेजा जाएगा। साथ ही अनुमंडल क्षेत्र के अन्य अल्ट्रासाउंड केंद्रों को भी चेतावनी दी गई है कि वे सभी मानक पूरे करने के बाद ही संचालन करें, अन्यथा सख्त कार्रवाई की जाएगी।

तीना एकेडमी के छात्रों का इंटर साइंस परीक्षा में शानदार प्रदर्शन, किया गया सम्मानित



खबर मन्त्र संवाददाता

गढ़वा। शहर के चिनियां मोड़, काली मंदिर के समीप स्थित वीना एकेडमी के विद्यार्थियों ने झारखंड अधिाविद परिषद रांची द्वारा आयोजित इंटर साइंस की परीक्षा में इस साल भी बहुत ही शानदार प्रदर्शन किया है। छात्र-छात्राओं ने यह साबित कर दिया कि यदि जुनून हो तो कामयाबी कोई रोक नहीं सकता है। रविवार को कोचिंग में एक सम्मान समारोह आयोजित कर सभी विद्यार्थियों को सम्मानित किया गया। जानकारी देते हुए संस्था के निदेशक पूनम प्रभाकर ने बताया कि संस्थान के कई छात्र-छात्राओं ने 85 प्रतिशत से अधिक अंक लाकर जिला के टॉप टेन में स्थान प्राप्त किया है। इनमें अमन कुमार, धीरज पाण्डेय, अमन कुमार ठाकुर, आफिया खातून, दीपक कुमार, सोनू



कुमार, निशांत कुमार, तानिया खान, ऋतिकेश कुमार, सुप्रिया कुमारी, चांदनी कुमारी, नाजिया नाज, विकी कुमार यादव, नेहा कुमारी, प्रियंका, मुन्ना चौधरी, मस्कुर अंसारी, रविन्द्र कुमार पासवान, आरती कुमारी, गुंजा कुमारी, अनु कुमारी, आकांक्षा शर्मा आदि का नाम शामिल है। मौके पर निदेशक श्रीमती प्रभाकर ने सभी विद्यार्थियों को मिठाई खिलाकर

सम्मानित की। उन्होंने कहा कि परिश्रम यदि आदत बन जाए तो कामयाबी एक दिन शोर मचा ही देती है। संस्थान के संरक्षक सर्वेश प्रभाकर ने सभी विद्यार्थियों के उज्ज्वल भविष्य की अनंत शुभकामनाएं दीं। इन्होंने बताया कि जैक और सीबीएसई बोर्ड की दसवीं और ग्यारहवीं साइंस का नया बैच प्रारंभ कर दिया गया है।

गंगा दशहरा जुलूस को लेकर थाना परिसर में शांति समिति की बैठक



बैठक करते लोग।

खबर मन्त्र संवाददाता

भंडरिया। गंगा दशहरा जुलूस को लेकर भंडरिया थाना परिसर में शांति समिति की बैठक आयोजित की गई। बैठक की अध्यक्षता थाना प्रभारी सह इंस्पेक्टर अभिजीत गौतम मिश्रा ने की। इसमें प्रखंड क्षेत्र के मदगाड़ी, धसनी, लहगुड़वा, चिरैयाटांड, बघवार, जमौती, कंजीया, खजुरी, करचाली, भंडरिया समेत विभिन्न गांवों से आए लोग शामिल हुए। थाना प्रभारी ने बैठक में उपस्थित लोगों को सरकार द्वारा जारी दिशा-निर्देशों की जानकारी दी। उन्होंने स्पष्ट रूप से निर्देश दिया कि जुलूस के दौरान डीजे साउंड नहीं बजाया जाए, द्विअर्थी या भड़काऊ गीतों से बचा जाए और जुलूस पूर्व निर्धारित मार्ग से ही निकाला जाए, ताकि

किसी भी समुदाय की भावना को ठेस न पहुंचे। जानकारी के अनुसार भंडरिया प्रखंड क्षेत्र के केवल मदगाड़ी गांव में गंगा दशहरा का पारंपरिक आयोजन किया जाता है। जिसमें 5 जून को हनुमत पूजन, 6 जून को अखंड कीर्तन, 7 जून को जुलूस के साथ नगर भ्रमण आयोजित किया जाएगा। बैठक में अंचल निरीक्षक शिवपत राम, राजस्व कर्मचारी जितेंद्र कुमार, सब इंस्पेक्टर किशोर कुमार, दिलीप रंजन, राजेश्वर ठाकुर, औधेश उपाध्याय, फीदा हुसैन, सुनित मिंज, जय महतो, विनोद गुप्ता, विजय पासवान, भागीरथी कुशवाहा, रामचंद्र महतो, रामाधार राम, देवसागर दीक्षित, मनोज कुशवाहा, सुनील यादव, दिलीप कुमार सहित कई लोग उपस्थित थे।

भाकपा रमना अंचल कमेटी का 13वां सम्मेलन संपन्न, राजकुमार बने सचिव

खबर मन्त्र संवाददाता

रमना। भारतीय कम्युनिष्ट पार्टी की रमना अंचल कमेटी का 13वां सम्मेलन सुनील मुखर्जी नगर, कोरगा में संपन्न हुआ। कार्यक्रम का उद्घाटन जिला सचिव रामेश्वर प्रसाद अकेला ने पार्टी का ध्वज फहराकर किया। उद्घाटन भाषण में

श्री अकेला ने केंद्र सरकार की जनविरोधी नीतियों की आलोचना करते हुए कहा कि महंगाई, बेरोजगारी और अभिव्यक्ति की स्वतंत्रता पर संकट गहराता जा रहा है। उन्होंने किसानों को उपज का उचित मूल्य और मजदूरों को उनका हक दिलाने की मांग की। उन्होंने त्रुटिपूर्ण हाल सर्वे खतियान

को रद्द कर रजिस्टर-2 से लगान वसूली की मांग राज्य सरकार से की।

सम्मेलन में गरीब किसानों की जमीन हड़पने के षड्यंत्र की भी आलोचना की गई और कम्युनिस्ट पार्टी को मजबूत कर हक की लड़ाई को तेज करने का आह्वान किया गया। सम्मेलन के अंत में 11

सदस्यीय अंचल कमेटी का गठन किया गया, जिसमें राजकुमार भुइयां को सचिव और जगमोहन उरांव को सहायक सचिव चुना गया। कार्यक्रम की अध्यक्षता मुन्ना भुइयां ने की। मौके पर गणेश सिंह, नौरंगी पाल, विद्या पासवान, मिश्रा भुइयां, कोदू यादव सहित कई कार्यकर्ता उपस्थित थे।

चाची से मारपीट के आरोप में दो सगे भाई गिरफ्तार

मझिआंव। थाना क्षेत्र के ग्राम पंचायत बोदरा में पारिवारिक विवाद के चलते दो सगे भाइयों ने अपनी चाची मोहिनी देवी पर हमला कर गंभीर रूप से घायल कर दिया। घटना के बाद पुलिस ने दोनों को गिरफ्तार कर रविवार को न्यायिक हिरासत में भेज दिया। जानकारी के अनुसार मुनेश्वर पासवान के पुत्र सोनू पासवान एवं सुनील पासवान ने अपनी चाची मोहिनी देवी (पति स्व. सुकन पासवान) से घर के पास रखे हरेठा हटाने को लेकर विवाद के दौरान मारपीट की। हमले में मोहिनी देवी का सिर फट गया। घटना के बाद सुदामा पासवान द्वारा दिए गए आवेदन पर थाना कांड संख्या 78/25 के तहत प्राथमिकी दर्ज की गई। मझिआंव थाना प्रभारी सुनील कुमार तिवारी ने बताया कि आरोपियों को गिरफ्तार कर न्यायालय में पेश किया गया, जहां से उन्हें जेल भेज दिया गया।

वर्षा पूर्व नगर पंचायत ने शुरू की नालियों की सफाई

मझिआंव। वर्षा ऋतु के आगमन से पहले नगर पंचायत के पदाधिकारियों ने सक्रियता दिखाते हुए नगर क्षेत्र की छोटी-बड़ी नालियों की सफाई कार्य तेज कर दी है। नगर प्रबंधक जितेश कुमार ने बताया कि कार्यपालक पदाधिकारी शैलेश कुमार के निर्देशानुसार नगर पंचायत के सभी वार्डों में नालियों की समुचित सफाई का कार्य जारी है। फिलहाल मुख्य सड़क के दोनों किनारों की नालियों की सफाई जैसीबी मशीन से की जा रही है। उन्होंने बताया कि दिन में ट्रैफिक अधिक होने के कारण सफाई कार्य रात्रि में किया जा रहा है, जिससे यातायात में कोई बाधा न हो। इसी प्रकार सभी वार्डों में जल्द ही नाली सफाई का काम पूरा कर लिया जाएगा ताकि वर्षा के समय जलजमाव की समस्या न हो।

दो अलग-अलग सड़क हादसों में तीन लोग घायल

भवनाथपुर। थाना क्षेत्र में दो अलग-अलग सड़क दुर्घटनाओं में तीन लोग घायल हो गए। घायलों में सिंहपुर निवासी चमेली देवी (पति विनोद पासवान), सोनू पासवान (पिता शिवकुमार पासवान) और बरवाडीह की फातिमा बीबी शामिल हैं। पहली घटना भगवान घाटी के पास हुई, जब सिंहपुर से भवनाथपुर जा रहे चमेली देवी और सोनू पासवान तेज रफ्तार सामने से आ रही गाड़ी को देखकर अनियंत्रित होकर गिर पड़े, जिससे दोनों घायल हो गए। राहगीरों की मदद से उन्हें भवनाथपुर सामुदायिक अस्पताल में भर्ती कराया गया। वहीं दूसरी दुर्घटना मुस्कनी पहाड़ के समीप हुई, जहां रोड क्रॉस कर रही फातिमा बीबी को भवनाथपुर से केतार जा रही बाइक ने टक्कर मार दी। बाइक चालक ने घायल महिला को तत्काल भवनाथपुर अस्पताल में भर्ती कराया। तीनों घायलों का इलाज डॉक्टर सुबक सिंह द्वारा किया गया, लेकिन फातिमा बीबी की हालत गंभीर होने के कारण उन्हें सदर अस्पताल गढ़वा रेफर कर दिया गया।

एसडीएम ने दिव्यांग की समस्याओं पर लिया संज्ञान

जल्द समाधान का आश्वासन

खबर मन्त्र संवाददाता

कांडी। गढ़वा एसडीएम संजय कुमार ने रविवार को सोशल मीडिया और खबरों के जरिए कांडी प्रखंड के डुमरसोता गांव निवासी 35 वर्षीय दिव्यांग छोटन पासवान की समस्याओं को गंभीरता से लिया। उन्होंने दिव्यांगता के बावजूद मेहनत कर पंचर की दुकान चलाने वाले छोटन से उसकी समस्याएं जानी और उन्हें जल्द समाधान का भरोसा दिया। सोशल मीडिया पर

प्रकाशित पोस्ट और खबर के बाद एसडीएम ने खुद डुमरसोता गांव का दौरा किया और दिव्यांग युवक के घर पहुंचकर उसकी स्थिति का अवलोकन किया। छोटन ने बताया कि वह अपनी दिव्यांगता के बावजूद मेहनत करता है, लेकिन जीवन यापन में कई समस्याएं आ रही हैं। उसने आवास, राशन कार्ड, बैटरी चालित ट्राई साइकिल और हैंडपंप जैसी सुविधाओं की मांग की। छोटन ने बताया कि उनके पास वोटर कार्ड और आधार कार्ड है, साथ ही दिव्यांग पेंशन



छोटन पासवान से बात करते एसडीएम।

भी मिल रही है, लेकिन चार सदस्यीय

परिवार का पालन पोषण करना और मकान

बनवाना उनके लिए मुश्किल हो रहा है। उनका घर केवल एक झोपड़ी है। एसडीएम ने छोटन की समस्याओं के समाधान के लिए संबंधित अधिकारियों को निर्देश दिए और सुनिश्चित किया कि उसे सरकारी योजनाओं का लाभ मिले।

उन्होंने भरोसा दिलाया कि छोटन की समस्याओं का समाधान जल्द किया जाएगा, और उनका घर बन जाने पर मिठाई लेकर जाएंगे। इस दौरान स्थानीय नागरिकों ने भी एसडीएम से अपनी समस्याएं साझा कीं। मौके पर शशांक शेखर द्विवेदी, साजिद शैम, शिवपूजन विश्वकर्मा, मणिकांत गुप्ता समेत कई लोग उपस्थित थे।

सरकारी जमीन पर भूमाफियाओं का अतिक्रमण, प्रशासन की चुप्पी से जनाक्रोश

खबर मन्त्र संवाददाता

गढ़वा। नगर परिषद क्षेत्र के वार्ड संख्या दो ऊंचरी स्थित तेतरिया टांड की गैर मजरूआ आम भूमि (खाता संख्या 63, प्लॉट संख्या 452, 454, 455, 458, 461, 462) जिसका कुल रकबा 15 एकड़ 39 डिसमिल है, पर समुदाय विशेष के भूमाफियाओं द्वारा जबरन अतिक्रमण करने का प्रयास किया जा रहा है। इस मामले की जानकारी जिले के वरीय अधिकारियों को कई बार दी गई, लेकिन अब तक कोई ठोस कदम नहीं उठाया गया है। इससे जनता में यह संदेश जा रहा है कि प्रशासन मूकदर्शक बना हुआ है या भूमाफियाओं को मौन समर्थन दे रहा है। समाजसेवी सुभाष प्रसाद



केशरी, सामाजिक कार्यकर्ता सोनू सिंह, भाजपा नगर मंडल अध्यक्ष उमेश कश्यप समेत कई लोगों ने इस प्रेस वार्ता के माध्यम से प्रशासन पर सवाल खड़े किए। उन्होंने आरोप लगाया कि झारखंड हाईकोर्ट के स्पष्ट निर्देशों के बावजूद गढ़वा प्रशासन भूमाफियाओं के खिलाफ कार्रवाई नहीं कर रहा है। आरोप है कि उक्त भू-स्थल पर अब भी पिलर

गाड़े जा रहे हैं और जिला प्रशासन की ओर से कोई रोकथाम नहीं की गई है। वक्ताओं ने चेतावनी दी कि यदि तत्काल प्रभावी कार्रवाई नहीं हुई तो जनता आंदोलन के लिए बाध्य होगी, जिसकी जिम्मेदारी सरकार और प्रशासन की होगी। मौके पर सत्यनारायण प्रसाद, सुगंध कुमार, बादल सहित कई अन्य लोग मौजूद रहे।

सड़क हादसे में दो सगे भाइयों की मौत, तीसरा गंभीर

खबर मन्त्र संवाददाता

मेराल। थाना क्षेत्र के बाना गांव में शनिवार देर रात एक दर्दनाक सड़क दुर्घटना ने पूरे इलाके को शोक में डुबो दिया। मेराल-डंडई मुख्य पथ पर तेज रफ्तार कार और बाइक की आमने-सामने की टक्कर में गोदा गांव के तीन भाइयों में से दो की मौत हो गई, जबकि एक की हालत गंभीर बनी हुई है। स्वर्गीय अश्वय लाल विश्वकर्मा के तीन बेटे पंकज (25), विवेक (40) और अंबिका (43) का लवाही गांव से अपनी बहन के घर से हल्दी की रस्म अदा कर लौट रहे थे, जब यह हादसा बाना गांव के पास हुआ। पंकज की मौके पर ही मौत हो गई, जबकि विवेक ने अस्पताल में दम तोड़ा। अंबिका को

गंभीर हालत में मेदनीनगर सदर अस्पताल में भर्ती कराया गया है। कार (JH 1 EB 2629) की पहचान डंडई निवासी उदय विश्वकर्मा के नाम से हुई है। सूचना मिलने पर थाना प्रभारी विष्णु कांत मौके पर पहुंचे और घायलों को अस्पताल भिजवाया। रविवार सुबह शोक का पोस्टमार्टम कराया गया। मौके पर अंचलाधिकारी यशवंत नायक और विधायक प्रतिनिधि डॉ. लालमोहन ने परिजनों को 20 हजार रुपये की तात्कालिक सहायता दी। दोनों मृतकों का अंतिम संस्कार एक ही चिता पर किया गया। विवेक को उनके डेढ़ वर्षीय बेटे कार्तिक और पंकज को उनके छह माह के बेटे प्रियांशु द्वारा मुखारिप दी गई, जिसने सभी को भावुक कर दिया।

अग्रवाल परिवार ने लगातार 75वें सप्ताह किया खिचड़ी वितरण



वितरण करते लोग।

गढ़वा। अग्रवाल परिवार के तत्वावधान में शहर के संकट मोचन मंदिर के समीप लगातार 75वें सप्ताह सैकड़ों जरूरतमंदों के बीच खिचड़ी का वितरण किया गया। यह साप्ताहिक सेवा कार्य प्रत्येक शनिवार नियमित रूप से आयोजित होता है। कार्यक्रम की शुरूआत श्री हनुमान जी को खिचड़ी का भोग अर्पित कर की गई, जिसके बाद सैकड़ों लोगों को भोजन कराया गया। अब तक इस पहल के माध्यम से हजारों जरूरतमंदों को राहत मिली है। मौके पर अग्रवाल परिवार के राजीव रंजन अग्रवाल, संतोष अग्रवाल, चन्द्र प्रकाश अग्रवाल, विनय कश्यप, हर्ष अग्रवाल, सौम्य श्रेष्ठ, अथर्व अग्रवाल आदि उपस्थित थे।

शॉर्ट सर्किट से आग लगने से सामान जलकर राख

खबर मन्त्र संवाददाता

कांडी। थाना क्षेत्र के पतीला पंचायत अंतर्गत मरहटिया गांव निवासी सलमान मियां के घर में रविवार को बिजली मीटर में शॉर्ट सर्किट के कारण आग लग गई, जिससे घर में रखा सामान जलकर राख हो गया। इस हादसे में सलमान, लेकिन मौके पर कोई भी कर्मी समय पर नहीं पहुंचा, जो कि बेहद दुखद है। रामलला दुबे ने सरकार से अपील की है कि पॉइंट परिवार को शीघ्र सरकारी सहायता दी जाए, ताकि इस संकट की घड़ी में उन्हें का अनुमान है। घटना की सूचना

मिलने पर भाजपा किसान मोर्चा कार्यसमिति सदस्य रामलला दुबे मौके पर पहुंचे और पीड़ित परिवार से मुलाकात की। उन्होंने बताया कि घरवालों के अनुसार, बिजली मीटर में शॉर्ट सर्किट के कारण आग लगी है।

हालांकि, बिजली विभाग के कर्मियों को सूचित किया गया था, लेकिन मौके पर कोई भी कर्मी समय पर नहीं पहुंचा, जो कि बेहद दुखद है। रामलला दुबे ने सरकार से अपील की है कि पॉइंट परिवार को शीघ्र सरकारी सहायता दी जाए, ताकि इस संकट की घड़ी में उन्हें का अनुमान है। घटना की सूचना

जायंट्स ग्रुप ने मजदूर महिलाओं के बीच साड़ी वितरण कर मनाया पुण्यतिथि



वितरण करते पदाधिकारी।

गढ़वा। जायंट्स ग्रुप ऑफ गढ़वा के उपाध्यक्ष राकेश बाबू सराफ और उनके भाई शिव बाबू सराफ ने अपनी माता स्व. रामसखी देवी की पुण्यतिथि पर दिहाड़ी महिला मजदूरों के बीच साड़ी का वितरण किया। यह कार्यक्रम सत्यम बैग हाउस के पास आयोजित किया गया, जिसकी अध्यक्षता ग्रुप के आंतरिक उपाध्यक्ष अवधेश कुशवाहा ने की। इस अवसर पर उपस्थित जायंट्स पदाधिकारियों ने कहा कि पुण्यतिथि पर जरूरतमंदों की सेवा करना पुण्य का कार्य है। जायंट्स परिवार सदैव समाजसेवा में अग्रणी रहा है। मौके पर जायंट्स वेलफेयर फाउंडेशन फेडरेशन-8 के पदाधिकारी नंद कुमार गुप्ता, मनोज केशरी, प्रशासनिक निदेशक मोजीबुद्दीन खान, चंदन चंद्रवंशी, मनोज केशरी, मनदीप प्रसाद, विनोद गुप्ता सहित कई सदस्य उपस्थित थे।



परिवर्तनशील मौसम में नैनो उर्वरक खेती का बड़ा सहयोग

खबर मन्त्र संवाददाता

लोहरदगा। जिला परिषद भवन भंडरा, जिला लोहरदगा में इफ्को द्वारा एक दिवसीय उर्वरक विक्रेता प्रभारी परीक्षण कार्यक्रम का आयोजन किया गया। कार्यक्रम में डॉ शशि भूषण समदर्शी, राज्य विपणन प्रबंधक, आनंद साहू थोक विक्रेता के साथ भंडरा, कैरो, सेन्हा, कुट्ट प्रखंड के समस्त खुदरा एवं थोक उर्वरक विक्रेताओं ने भाग लिया। कार्यक्रम में मुख्य रूप से बदलते और अनिश्चित मौसम में, खरीफ धान, मक्का रागी एवं अन्य फसलों की खेती उन्नत एवं

वैज्ञानिक विधि से की जाए और कैसे नैनो उर्वरक इसमें सहायक है पर चर्चा किया गया। कार्यक्रम में शामिल प्रतिभागियों को संबोधित करते हुए इफ्को के राज्य विपणन प्रबंधक डॉ शशि भूषण समदर्शी ने बताया कि आज कृषि क्षेत्र में उपयोग होने वाले उर्वरक काफी महंगे हो गए हैं और मिट्टी की गिरती उर्वरा शक्ति में अपने कम उपयोग दक्षता के कारण फसलों के प्रारम्भिक विकास एवं विभिन्न कांतिक अवस्था में बहुत ज्यादा प्रभावी नहीं हो पा रहें हैं यही कारण है कि अधिक उत्पादन लेने के लिए रासायनिक उर्वरकों का प्रयोग



किसान आवश्यकता से ज्यादा और अविवेकशील तरीके से कर रहे हैं

अपनी खेती में कर रहें हैं। ऐसे में उनकी खेती में एक ओर लागत बढ़

रही है और दूसरी ओर अच्छे और उन्नत बीजों के प्रयोग से भी क्षमता अनुसार उत्पादन नहीं प्राप्त हो रहा है। ऐसे में यदि नई तकनीक से बने नैनो उर्वरकों का समावेश किसान खेती में करते हैं और फसलों के विभिन्न अवस्था में इनका प्रयोग करते हैं तो उन्हें उनके उम्मीद के अनुरूप उत्पादन प्राप्त होगा क क्योंकि नैनो उर्वरकों का मिट्टी के साथ कोई सीधा संबंध नहीं होता है और ये फसलों के बीज जड़ और पतियों के माध्यम से आंतरिक भागों में जाकर त्वरित गति से एवं लंबे समय तक फसलों के वृद्धि विकास में कार्य

करता रहता है। नैनो उर्वरक मौसम के विपरीत परिस्थितियों में भी बहुत ही कारगर है और मौसम के प्रति निष्प्राभावी है। इस कारण से बदलते मौसम में भी फसलों को उनके मांग के अनुसार पोषण प्राप्त होता रहता है और वो परिवर्तित मौसम में भी अपना सम्पूर्ण विकास कर अच्छा उत्पादन देने में सक्षम हो जाते हैं। ऐसे में हम सभी का दायित्व बनता है कि नैनो उर्वरकों को हर खेत हर फसल तक पहुंचाये। इफ्को के प्रबंधक वन्दन कुमार ने उपस्थित प्रतिभागियों से कहा कि नैनो तकनीक से बना

उर्वरक के प्रयोग से वांछित एवं सटीक परिणाम पाने के लिए इनके फसलों में प्रयोग के समय कई वैज्ञानिक पहलू को ध्यान में रखने की जरूरत होती है जिसे आप सभी को पूर्ण रूप से जानना अति आवश्यक है जिससे की आप इसे आगे किसानों तक लेकर जाएंगे जिससे किसान इसका सही तरीके से प्रयोग कर अधिकतम लाभ ले सके। इसीलिए आज का यह एकदिवसीय प्रशिक्षण कार्यक्रम आयोजित किया गया है। आप सभी जानकारी प्राप्त कर सभी किसानों को इसके प्रयोग को सही तरीके से

करवाने में सफल होते हैं तो नैनो यूरिया प्लस एवं नैनो डीएपी इस देश में पुनः एक हरित क्रांति लाएगा जो न केवल किसानों को आर्थिक रूप से सशक्त कर उनके घर में खुशहाली लाएगा वरण मिट्टी के गिरते हुए उर्वरा शक्ति को भी रोकेगा। इस अवसर पर विस्तार से नैनो यूरिया प्लस,नैनो डीएपी के प्रयोग,लाभ एवं सावधानी के बारे में जानकारी दी गई। किसान सह खुदरा उर्वरक विक्रेता राजकुमार साहू एवं बिजेन्द्र साहू ने अपने फसलों में नैनो उर्वरकों के प्रयोग के अच्छे परिणामों को सभी प्रतिभागियों को बताया।

केन्द्रीय सरना पूजा स्थल सीरम टोली रांची का अतिक्रमण रोकने, पेशा कानून लागू करने आदि को लेकर आदिवासी समाज ने लिया निर्णय

04 जून को झारखंड बंद का आह्वान



प्रेस वार्ता में मौजूद लोग

अतिक्रमण किया। पूजा स्थल के सामने ही जबरजस्त विरोध के बावजूद रैम्य उतार दिया। कहा कि सरहुल शोभा यात्रा की शुरुआत आदिवासी समाज के प्रख्यात विद्वान पंखराज बाबा कार्तिक उरांव जी ने अपने सहयोगियों के साथ 1970 के दशक में किये थे। वर्तमान समय में यह सरहुल शोभा यात्रा में लगभग 5 लाख से उपर लोग शामिल होते हैं और यह भारत देश ही नहीं अपितु एशिया महादेश में 5 वॉ स्थान रखता है। यह हमारे आदिवासी समाज और झारखण्ड राज्य के लिए गर्व और शान की बात है। समस्या यह है कि यह सब

जा रहा है। झारखण्ड हाईकोर्ट के आदेश के 8 महीना गुजर जाने के बावजूद हेमन्त सोरेन सरकार ने राज्य में पेशा कानून लागू नहीं कर रहा है। और तो और हेमन्त सोरेन पेशा के नाम पर आदिवासियों को कई गुटों में बाँटकर तमाशा कर रहे हैं इससे साफ जाहिर होता है कि हेमन्त सोरेन सरकार राज्य में पेशा लागू नहीं करना चाहती है। आदिवासियों की पारंपरिक स्वशासन व्यवस्था को लागू करने के लिए सरकार कोई दिखलस्पी नहीं दिखा रही है, पेशा कानून लागू नहीं होने से आदिवासियों का स्वशासन अधिकार खत्म हो जाएगा। कहा कि हेमन्त सोरेन सरकार नई शराब नीति लेकर आई है जिसमें अब ग्राम सभा की अनुमति के बाद गाँव-गाँव में दारू का ठेका खोला जाएगा। आदिवासियों को शराब पिलाकर सारी जमीन लूट ली जाएगी। इससे स्पष्ट है कि आदिवासियों का दम भरने वाले मुख्यमंत्री हेमन्त सोरेन आदिवासियों को जल जंगल से बेदखल कर समूल नष्ट करने में

लगी है। आदिवासियों के जमीन हर तरीके से लूटी जा रही है। सूत्रों से पता चला है कि मसमानो और बेदाल गाँव की पतरा (जंगल) लगभग सवा सौ एकड़ में फैली है, जिला प्रशासन, वन विभाग आदि मिलकर समूचे जंगल को किसी कम्पनी को बेचने वाली है। जबकी आदिवासियों का पारंपरिक सेंदरा खेलना, छोटी मोटी रोजी-रोजगार समाप्त हो जाएगा। सी०एन०टी० एक्ट में थाना क्षेत्र की बाध्यता को खत्म कर आदिवासियों को कहीं भी रहने, घर बनाने का छूट मिलना चाहिए।विजयेश व्यापार में मोरोज लोन दिया जाना चाहिए।मुखियाओं को राज्य वित्त आयोग का पैसा दिया जाए। अरविंद उरांव ने कहा कि इन सभी मामले को लेकर आगामी 3 जून को 2:00 बजे समाहरणालय यूकेलिस्टस मैदान के समय एक दिवसीय धरना दिया जाएगा। तत्पश्चात शाम 5:00 बजे मशाल जुलूस कचहरी मोड़ से सदर ब्लाक चौक तक निकाला जाएगा और 04 जून को झारखंड बंद किया जाएगा।

मालवाहक ट्रक और मोटरसाइकिल की सीधी टक्कर में दो लोग घायल

घाघरा। घाघरा थाना क्षेत्र के नवडीहा पुल के समीप चार चक्के मालवाहक वाहन और मोटरसाइकिल के सीधी टक्कर में मोटरसाइकिल सवार दो लोग गंभीर रूप से घायल हो गए। घायलों में लातेहार होटवार निवासी अभिमन्यु कुमार पासवान और मनीता कुमारी के नाम शामिल है। दोनों घायलों को ग्रामीणों के सहयोग से सामुदायिक स्वास्थ्य केंद्र घाघरा लाया गया। जांच चिकित्सा द्वारा प्राथमिक उपचार के बाद बेहतर इलाज हेतु दोनों को गुमला सदर अस्पताल रेफर कर दिया गया। घटना के बाबत मिली जानकारी के अनुसार अभिमन्यु और मनीता मोटरसाइकिल पर सवार होकर नेतरहाट घूमने गए थे और लौटने के क्रम में नवडीहा पुल के समीप विपरीत दिशा से आ रहे चार चक्के मालवाहक वाहन से सीधी टक्कर हो गई। पुलिस दल बल के साथ घटनास्थल पहुंच मामले की छानबीन में जुट गई है।

सिरम टोली सरना स्थल बचाओ मोर्चा सह आदिवासी अधिकार संघर्ष मोर्चा की बैठक में निर्णय

3 जून को निकाला जायेगा मशाल जुलूस



प्रेस वार्ता सह बैठक में शामिल मोर्चा के पदाधिकारी

मूली पड़हा के कोटवार देवेंद्र लाल उरांव ने कहा कि केंद्र सरकार ने 199६ में पेसा कानून बनाकर लाया और 10 राज्यों के 5 वॉ अनुसूची क्षेत्र में राज्य सरकार को नियम बनाकर लागू करने का निर्देश दिया। साथ ही उच्च न्यायालय एवं उच्चतम न्यायालय ने आदेश देकर कहा कि झारखण्ड सरकार पेसा कानून जल्द लागू करे। लेकिन कुछ धर्मांतरित लोग पेसा नियमावली में केस करके उसे उलझाए हुए हैं और निर्णय आने के बाद पुनः केस दायर करके उलझा दे रहे हैं। श्री उरांव ने कहा कि टी.ए.सी मुखों कि टोली हौ जिसमें सारे मुखं लोग स्मार्ट

दारू बार दुकान और आदिवासी पंचायत में ग्राम सभा से दारू दुकान खोलने की योजना बनाते हैं। हमारी ग्राम सभा इसे स्वीकृति नहीं देगी। हम इसका विरोध करते हैं। केंद्रीय सरना समिति के अध्यक्ष फूलचंद तिवर्ी ने कहा कि रांची सिरम टोली सरना स्थल के पास रैम्य उतारकर हमारे सरहुल शोभा यात्रा को धूमिल करने का प्रयास किया। सरकार दारू पीला के बच्चों के संरक्षण में तस्करी को विधवा और अपने जंगल जमीन से भी बेधखाल करना चाहती है। निशा भगत ने कहा कि लगातार आदिवासी बच्चियों महिलाओं के साथ

चार दिवसीय शूटिंग कैंप-सह-टैलेंट हंट का उपायुक्त ने किया उद्घाटन,का

राइफल शूटिंग में राज्य व राष्ट्रीय स्तर पर लोहरदगा जिला की जल्द बनेगी पहचान

खबर मन्त्र संवाददाता

लोहरदगा। बीएस कॉलेज लोहरदगा स्थित शूटिंग रेंज में रविवार की लोहरदगा जिला राइफल एसोसिएशन की ओर से आयोजित चार दिवसीय शूटिंग समर कैम्प-सह-टैलेंट हंट का उद्घाटन उपायुक्त कुमार ताराचंद, पुलिस अधीक्षक सादिक अनवर रिजवी व अन्य अतिथियों द्वारा किया गया। इस मौके पर मुख्य अतिथि के रूप में उपायुक्त ने कहा कि बीएस कॉलेज के शूटिंग रेंज में चार दिवसीय शूटिंग समर कैंप-सह-टैलेंट का शुभारंभ किया जा रहा है।

इसके लिए लोहरदगा जिला राइफल एसोसिएशन धन्यवाद के पात्र हैं। इस समर कैंप में आयोजन से पता चलता है कि राज्य सही दिशा में प्रगति की ओर जा रहा है। यह जो शूटिंग रेंज बना है उसमें लोहरदगा जिला राइफल एसोसिएशन क्लब के लोगों का महत्वपूर्ण योगदान है। पूरी टीम बधाई की हकदार हैं। काफी अथक प्रयास के बाद यह शूटिंग रेंज तैयार

हो चुका है जिसमें राज्य स्तर का पहला कार्यक्रम है। इस आयोजन की सफलता को सभी मिलकर देश के पटल पर ले जा सकते हैं। खेल एक ऐसा पक्ष है जो आपको अवसाद से निकलने में मदद करता है। खेल तनाव को दूर करता है। शारीरिक रूप से तंदरुस्त बनाता है। मधुमेह, ब्लडप्रेसर, मोटापा समेत कई बीमारियों को दूर करता है। कॅरियर के रूप में आज खेल भी अपनी जगह बना चुका है। खेल में जिन्होंने उंचाईयां हासिल की है उन्होंने बहुत मेहनत से अपनी मजिल हासिल की है। सिर्फ पढ़ाई ही नहीं, जिन्होंने खेल को अपनाया है और पूरे तन-मन से मेहनत की है वे बहुत उंचाईयां तक गये हैं। खेल में झारखण्ड का अलग नाम



उद्घाटन करते अतिथि

दोनों टीम में। इसी तरह तक लोहरदगा के बच्चों में खेल के प्रति अलग ही प्रतिभा हैं। झारखण्ड में लोहरदगा के बच्चे खेल के क्षेत्र में अपनी पहचान बना सकते हैं। आज तक शूटिंग के क्षेत्र में लोहरदगा विशेष रूप से नहीं जाना जाता था लेकिन आज जो पहल हुई है उससे इस जिला से नई-नई प्रतिभा राज्य व राष्ट्रीय स्तर पर अपनी पहचान जरूर बनाएंगी। आज शूटिंग समर कैंप-सह-टैलेंट हंट में जो सीख कर जाएं उसके

बाद नियमित अभ्यास करते रहें। धैर्य रखना सबसे जरूरी है। प्रतियोगिता में शामिल होने के लिए समय देना होता है। अपनी तकनीक में नियमित रूप सुधार करना होता है। आपको मनु भाकर बनना है तो नियमित रूप से अनुशासन, अभ्यास, तकनीकी रूप से बेहतर होना ही आपको सफलता की उंचाईयां तक ले जा सकता है। उपायुक्त ने खिलाड़ियों को ‘एटॉमिक हैबिट्स’ नामक पुस्तक पढ़ने व उससे सीखने की सलाह

दी। पुलिस अधीक्षक सादिक अनवर रिजवी ने कहा कि पुलिस विभाग की ओर से शूटिंग रेंज को जिस किसी चीज की जरूरत होगी तो उपलब्ध कराया जाएगा। इस समर कैंप फायरिंग प्रैक्टिस के जरूर आउंगा। कार्यक्रम में उपायुक्त व अन्य अतिथियों ने समर कैंप-सह-टैलेंट हंट में आए प्रतिभागियों से मुलाकात की और उनका हौसला बढ़ाया। साथ ही शूटिंग में अपने हाथ भी आजमाये। कार्यक्रम में जिला परिषद अध्यक्ष रीना कुमारी, आइटीडीए परियोजना निदेशक सुभमा नीलम सोरेंग, अनुमण्डल पदाधिकारी अमित कुमार, अनुमण्डल पुलिस पदाधिकारी श्रद्धा केरकेट्टा, विधायक प्रतिनिधि निशोथ जायसवाल, राइफल एसोसिएशन के उपाध्यक्ष अमर सिन्हा, शूटिंग कोच रंजन कुमार, जनप्रतिनिधिगण, लोहरदगा जिला राइफल एसोसिएशन के सदस्य, शूटिंग के प्रतिभागी व बड़ी संख्या में खेल प्रेमी मौजूद थे।

एक

नजर में

बिमरला में तम्बाकू निषेध दिवस पर जागरूकता कार्यक्रम

लोहरदगा। हिंडालको सीएसआर के माध्यम से बिमरला बॉक्सइट माइन्स में अंतरराष्ट्रीय तंबाकू निषेध दिवस मनाया गया। मौके पर ग्रामीणों के बीच सामूहिक रूप से शपथ लेकर तंबाकू के उपयोग न करने की शपथ ली। मौके पर डॉक्टर जहिन खान ने ग्रामीणों को स्वास्थ्य पर विशेष ध्यान देने पर बल दिया। डॉक्टर खान ने मौसमी बदलाव में सजग रहने की सलाह महिलाओं को दी एवं उनके बच्चों को लालन पालन में उबला हुआ पानी पीने की भी सलाह दी। उन्होंने बताया कि नशा पान से किसी को लाभ नहीं होता, नशा पान समाज, परिवार, राष्ट्र सभी के लिए बेहद नुकसानदेह है। जिस व्यक्ति में इसकी लत लग जाती है। उसका मन मस्तिष्क भी प्रभावित होता है और स्वास्थ्य पर विपरीत असर पड़ता है। अतः आज का दिन में हम सभी ने जो नशा पान न करने की शपथ ली है उसका भी पालन हम सभी को करने हैं। उन्होंने तम्बाकू से भयावह बीमारी कैंसर होने का डर रहता है। उपस्थित ग्रामीणों के उपचार कर दवाइयां और ओआरएस भी प्रदान किए गए। मौके पर सीएसआर से अभय भारती, स्वास्थ्य कर्मी गीता साहू, सोहन उरांव, ग्रामीण फूलचंद अशुर, महिलाएं बच्चे मौजूद रहे।

रविदास विकास मंच ने किया वनभोज का आयोजन

सेन्हा। प्रखंड क्षेत्र के चितरी कोयल नदी तट पर रविदास विकास मंच लोहरदगा के तत्वावधान में वनभोज कार्यक्रम का आयोजन रविदास विकास मंच के अध्यक्ष श्री रामचरण राम के अध्यक्षता में किया गया जिसमे शिक्षा, रोजगार, शसक्त समाज व सामाजिक संगठन का निर्माण करने पर चर्चा किया गया। बैठक की अध्यक्षता कर रहे रामचरण राम ने अपने मन्तव्य मे कहा हैं कि शिक्षा एक ऐसी हथियार है जिससे एक जीवन ही नही बल्कि कई पीढियां सुधर जाती हैं। शिक्षा की ओर विशेष ध्यान देने की आवश्यकता है। रविदास विकास मंच अपने समाज के लोगो को शिक्षित करने के लिए निरंतर अभ्यासरत है। लोहरदगा जिला मुख्यालय में एक अनुसूचित जाति आवसीय विद्यालय का निर्माण करना है जिसमे सभी की भागीदारी सुनिश्चित करना है। वही रविदास विकास मंच के संस्थापक सदस्य श्री राजमोहन राम ने कहा की समाज को बेहतर बनाने के लिए शिक्षा के साथ साथ रोजगार की ओर युवा युवतियों को विशेष ध्यान देने की आवश्यकता है। जो स्कूल कॉलेज से ड्रॉपआउट हो गए हैं उन्हें सिलाई, प्लम्बर, राजमिस्त्री, मैकेनिक जैसे ट्रेड की जानकारी देते हुए स्वरोजगार की ओर बढ़ने की बातें कहीं गई। रविदास विकास मंच के पदाधिकारी समाजसेवी शिक्षक अरुण राम के द्वारा सरकार के द्वारा संचालित विभिन्न योजनाओं की जानकारी दिए व बोले कि समाज के जरूरतमंद व्यक्तियों तक लाभा पहुँचानी चाहिए। और इनका लाभ सभी को मिलना चाहिए।सभी कोई समाज को शसक्त बनाने में अपना अपना अहम भूमिका निभाएं मौके पर रविदास विकास मंच के सचिव बुधन राम,कृष्णा राम, गजन राम, शंकर राम इत्यादि समाज के सुषर्चितक शामिल हुए।

कांग्रेसी कार्यकर्ता के पिता के निधन पर सांसद प्रतिनिधी ने किया शोक व्यक्त

लोहरदगा। सदर प्रखण्ड ग्राम हिरही बड़का टोली के कांग्रेसी कार्यकर्ता सड़ऊफ अंसारी के पिता इश्हाक अंसारी के निधन की सुचना मिलते ही लोहरदगा लोकसभा के सांसद प्रखण्ड भगत के लोहरदगा जिला के सांसद प्रतिनिधी साजिद अहमद एव सदर प्रखण्ड के सांसद प्रतिनिधी मनोज सोन तिवर्ी कांग्रेसी कार्यकर्ता सड़ऊफ अंसारी के अवास जाकर परिजनों से मिलकर शोक संवेदना प्रकट किया। मौके पर सईउफ अंसारी को संतावना देते हुए कहा की इस दुख की घड़ी मे सांसद सुखदेव भगत एवं कांग्रेस परिवार आपके साथ है।

कलश यात्रा के साथ शिव मंदिर प्राण प्रतिष्ठा सह ज्ञान महायज्ञ का हुआ आरंभ

कुड़ू, लोहरदगा। कुड़ू प्रखंड के थाना चौक पर स्थित बिड़ला शिव मंदिर के जीर्णोद्धार के बाद रविवार को पांच दिवसीय शिव मंदिर प्राण प्रतिष्ठा की शुरुआत हुई। कार्यक्रम की शुरुआत कलश यात्रा से हुई। इसमें 1000 से ज्यादा शिवभक्त शामिल हुए। सभी भक्त माथे पर कलश लेकर गाजे-बाजे के साथ शिव मंदिर से टीकों नदी तट पर पहुंचे वहां वैदिक मंत्रोच्चार के बीच जलभरी की गई। इसके बाद सभी शिव मंदिर पहुंचे और कलश की स्थापना की। वैदिक मंत्रोच्चार से पूरा वातावरण भक्तिमय हो गया है। अन्य गांव से भी महिलाएं, पुरुष एवम छोटे छोटे कलश यात्रा में शामिल हुए। हर चौक चौराहों पर पुलिस तैनात थी। कार्यक्रम में पांच दिनों तक कथा व्यास पौराणिक जी के द्वारा कथा वचन किया जाएगा। 5 जून को अंतिम दिन हवन पूजन के साथ महाभंडारा कार्यक्रम का आयोजन किया गया है। कार्यक्रम के सफल आयोजन एवं मंदिर जीर्णोद्धार में मुख्य रूप से राजीव रंजन, बरिंद्र प्रसाद, कैलाश प्रसाद बिशेश्वर प्रसाद चौधरी, प्रवीण कुमार, ब्रजकिशोर प्रसाद, स्वदेश प्रसाद, ओमप्रकाश साहू, दीपक प्रसाद, सुदामा मिश्रा, अशोक प्रसाद साहू, डॉ कल्याण कुमार मधुर, रामजी प्रसाद इत्यादि का योगदान रहा।

तिलसिरी गांव में पेयजल समस्या को लेकर ग्रामीण परेशान

घाघरा। घाघरा प्रखंड के तिलसिरी गांव में पेयजल की समस्या को लेकर ग्रामीण काफी परेशान हैं। लोग एक किलोमीटर दूर कुआं का पानी लाकर पीने को विवश हैं। ग्रामीणों ने जानकारी देते हुए बताया कि गांव में एक सोत्तर पानी टंकी 15 वें तित योजना से लगी हुई है। जिससे लोगों की पानी की आपूर्ति पूरी नहीं हो पाती है। जबकि पेयजल एवं स्वच्छता विभाग से एक सोत्तर पानी टंकी का स्ट्रक्चर विगत पांच महीने पूर्व खड़ा किया गया है। लेकिन अब तक पानी की सप्लाई उससे नहीं की जा रही है। गांव के 50 घरों के लोग करीब एक किलोमीटर दूर कुआं से पानी लाते हैं। जिससे उनकी दिनचर्या चल रही है। इस बाबत जनप्रतिनिधि और ठेकेदार को भी मौखिक रूप से कई बार कहा गया लेकिन कोई भी पहल नहीं किया गया। प्रातः उठकर बच्चे, बूढ़े, पुरुष और महिलाओं को पानी लाने के लिए लंबी दूरी तय करना पड़ता है। पानी की समस्या से लोग काफी परेशान हैं।



